
XÜLASƏ 

Mühüm ünsiyyət vasitəsi olan müasir Azərbaycan dili 
müxtəlif istiqamətlərdə tədqiq olunur. Bunlardan biri də 
sosiolinqvistik aspektdir. Təəssüf hissi ilə qeyd etmək 
lazımdır ki, bu aspektdə dilimizin funksional imkanları çox 
az öyrənilib. Məlumdur ki, dilin funksionallaşaraq 
dəyişməsi və inkişafı onun başlıca keyfiyyətidir. Məqalədə 
müasir Azərbaycan dilinin işlənilmə sferaları, funksional 
özəllikləri müəyyənləşdirilir və dil-danışıq sahələrinin 
daralma imkanları öyrənilir. Azərbaycan dilinin ümumi 
sosiolinqvistik durumu, funksional olaraq işlənilməsi, 
ünsiyyət vasitəsi və rəsmi dövlət dili kimi işləkliyi 
müəyyənləşdirilir. Bundan əlavə, məqalədə müasir 
Azərbaycan dilinin sosial şərtləndirilməsi prosesi, sosial 
diferensiallaşması, sosial inkişaf şərti, sosial və funksional 
diferensiasiya, milli dillərin sərhədləri, ədəbi dil, ərazi 
dialektləri və dilə sahib olmanın (yiyələnmənin) bir çox 
mühüm məsələləri də araşdırılır. 

ABSTRACT KEYWORDS 

The modern Azerbaijani language, which is an important Azerbaijani language, 
means of communication, is studied in various directions. sociolinguistics, socio- 
It is unfortunate that the functional capabilities of our logical linguistics, lan- 
language have been little studied in this regard. It is known guage 


that the main quality of language is its functional 
transformation and development. The article identifies the 

possibilities of narrowing the field of language. The 
general sociolinguistic status of the Azerbaijani language, 
its functional development, its function as a means of 
communication and the official state language are 
determined. In addition, the article examines the process of 
social conditioning of the modern Azerbaijani language, 
social differentiation, conditions of social development, 
social and functional differentiation, borders of national 
languages, literary language, territorial dialects and many 
important issues of language acquisition. 

Giriş / Introduction 


Sosiologiya bir elm kimi sosial həyatın sosial sferalarının müxtəlif tərəflərini 
deyil, onu qarşılıqlı təsir və münasibətdə olan bütün istiqamətləri ilə birlikdə tam bir 
proses kimi öyrənir. İlk növbədə, cəmiyyətin mənəvi sferasının dəyişməsi konteksti 
əsas götürülür. 

Cəmiyyətdə baş verən inkişaf və dəyişmələr dil vasitəsilə inikas olunur. “İnsan 
fəaliyyəti adətən mənəvi sahə ilə məhdudlaşır, köklü, zəruri ictimai dəyişikliklər isə 
cəmiyyətin mənəvi sferasından asılıdır” [2, s.3291. 

Sosiologiya elmi ilə dilçiliyin birləşməsi sosiolinqvistikani formalaşdırmışdır. 
Sosiolinqvistik problemlər, necə deyərlər, həyati önəm daşıyan məsələlərdəndir. 
Dövlət dili kimi müasir Azərbaycan dilinin elmi-nəzəri və təcrübi aspektlərinin 
hərtərəfli, sistemli və kompleks biçimdə təhlili çoxmillətli (tat, talış, ləzgi və b.) 
cəmiyyətdə xüsusi əhəmiyyətə malikdir. 

Sosiolinqvistika sahəsində tanınmış mütəxəssislərin ümumi qənaəti bundan 
ibarət olmuşdur ki, sosioloji linqvistika elmi müasir dövrə aid araşdırmalar aparır. 
Ümumi nəticəyə görə, sosioloji tədqiqatlar da dünyanın dil mənzərəsini, dil xəritəsini 
dəyişə bilir. 

Bu gün müasir Azərbaycan dili ölkəmizdə rəsmi dövlət dili səviyyəsində istifadə 
olunmaqla, dünyada işləkliyini ədəbi dil və danışıq-kommunikasiya vasitəsi olaraq 
davam etdirməkdədir. Belə ki, sözügedən dil yuxarıdakı səviyyələrdə müxtəlif 
diaspor ortamlarında, başqa qitələrdə də get-gedə daha geniş şəkildə yayılmaqdadır. 
Məhz bu sosiolinqvistik kontekst və onun meydana gətirdiyi konseptual şərtlər 
müasir Azərbaycan dilinin funksional təbiətinin də öyrənilməsini şərtləndirir. 

Bəllidir ki, dil müxtəlif aspektlər üzrə öyrənilir. Həmin aspektlərdən biri də 
sosiolinqvistik istiqamətdir. Dil — təzahürünün, fəaliyyət və inkişafının bütün 
dövrlərində mühüm sosial hadisə olaraq cəmiyyətdən kənarda mövcud deyil. O, həm 
də mürəkkəb sosial hadisədir. Bu baxımdan dil çoxaspektə malik fenomendir. Yəni 
dilə sosiolinqvistik baxış və yanaşma onun bir tərəfdən linqvistika, digər tərəfdən isə 
sosiologiyanın çarpazlaşdığı bir məkanda yaranmasıdır. Bu baxış və yanaşma nədən 
ibarətdir? Xüsusi dil qanunauyğunluqları, dillərin inkişafı və funksionallaşması, bu 
işin görülməsi üçün sosial faktorların mövcudluğu, prosesin təsir dərəcələri və s. 
Sosiolinqvistik tədqiqatlarda “dil faktları ilə sosial faktorlar arasındakı əlaqə və 
münasibətlər, bunların bir-birinə təsiri və bir-birinin variantı kimi ortaya çıxması, 
digər sözlə, bu iki növ fenomen arasındakı ekvivalentlik öyrənilməkdədir” [3, s.2041. 

Hazırda dil və cəmiyyət, dil və etnik-demoqrafik mədəniyyət, regional və sosial 

dialektlər, ictimai xarakterli ayrı-ayrı dil amilləri və hadisələrinin bir-birinə 
diaqnostik təsiri kimi bir sıra qeyri-münasib durum meydana çıxır. Buna misal 
olaraq, ikidillilik və çoxdillilik şəraiti nəticəsində hər hansı bir dildən istifadə 
edənlərin kəmiyyətcə azalması və həmin dilin işlədilməsinin funksional imkanlarının 
daralması kimi məsələlər həmin qeyri-münasib vəziyyəti səciyyələndirə bilir 14, 
s.1441. Azərbaycan dilinin regional və sosial dialektləri, ədəbi dildə norma və 
normalaşma, ayrı-ayrı ərazilərdəki birinci dil, ikinci dil, əcdad dil, rəsmi dil, ana dili 
olma və istifadə olunma problemləri dilçiliyin sosiolinqvistika sahəsində yer 
almaqdadır. 

Hələ Sovet hakimiyyəti zamanında müasir Azərbaycan dilinə dair 
sosiolinqvistik tədqiqatlar, əsas etibarilə, rus dili və Azərbaycan dilinin əlaqə və 
kommunikasiya vasitəsi kimi problemlərinin həlli aspektində aparılmışdır. Sonrakı 
müstəqillik illərində həm ikidillilik, həm də çoxdillilik mühitində başqa milli dillərin 
də millətlərarası kommunikasiya dilolma statusuna, azsaylı dillərin isə sosioloji 
tərəflərinə diqqət yetirilmişdir. “Bu dillərin praktik olaraq öyrənilə bilməsindən ötrü 
həmin zamanda müxtəlif televiziya-radio verilişləri, o sıradan terminoloii lüğətlər, 
dili öyrənən danışıq kitabçaları, dərslik və dərs vəsaitləri də hazırlanaraq istifadəyə 
verilmişdir” İS, s.4-51. 

Gündəlik işlədilən sözlərin, terminolofi vahidlərin istifadə olunmasının təşviq 
edilməsi dil fəaliyyətlərində geniş yer tutur. Azərbaycanda, ilk növbədə, Azərbaycan 
dilinə görə müəyyənləşən milli dövlətin simvolu daxilində birdilliliyə (paytaxtda) 
dayanan standart bir ədəbi dil mühiti vardır. Çoxdillilik şəraitində isə öncələr daha 
çox azərbaycanca-rusca, indi isə azərbaycanca-ingiliscə paralelli və təlim-tədris 
xarakterinə malik Azərbaycan ədəbi dilinin istifadəsi ilə görünməkdədir. Son illərdə 
məhz ana dilinin daha çox müəyyən sosial və tədris ocaqlarında, milli dil olaraq 
funksionallığının, işləkliyinin genişləndiyi müşahidə olunur. Bu cür vəziyyət 
Azərbaycanda sosiolinqvistik tədqiqatlar şəbəkəsinin artırılması vacibliyini 
şərtləndirir. 

Sosiolinqvistik istiqamətlərlə aparılan tədqiqatlarda ən çox dil və cəmiyyət, dil 
və etnoqrafiya, etnolinqvistika, dil və mədəniyyət əlaqələri, ikidillilik və çoxdillilik 
ortamları öyrənilmişdir. Dillərin sosiolinqvistik aspektdə öyrənilməsi xüsusi dil 
qanunauyğunluqları, onların inkişafı və cəmiyyət üzvləri arasında funksionallaşması, 
həmçinin də bir sıra sosial faktorların təsir dərəcəsi (sosial faktorlar dilin strukturuna 
öz təsirini göstərir (seçdirmə bizimdir-Cahid Kazimov)) 1lə şərtlənir. Buraya dillərin 
sosial diferensiasiyasını, ərazi və sosial dialektləri, xalq dilini, professional yarqonları 

da əlavə etmək olar. 1995-ci ildə qəbul edilmiş Azərbaycan Respublikasının 
Konstitusiyasında qeyd edilir: “Azərbaycan Respublikasının dövlət dili Azərbaycan 
dilidir. Azərbaycan Respublikası Azərbaycan dilinin inkişafını təmin edir”. 
Azərbaycan dil quruculuğu sahəsində planlı şəkildə həyata keçirilən dövlət dil 
siyasəti sosiolinqvistik araşdırmaların genişləndirilməsini günün aktual 
məsələlərindən biri etmişdir. 

Cəmiyyət tarıxi proses olduğu kimi, dil də tarixi prosesin məhsuludur. Sosial 
münasibətlər kimi aktual problemlər də bu gün dilin vasitələri ilə ifadə olunur. 

“Sostolinqvistika” yaxud “sosioloji dilçilik” aydın məsələdir ki, dilin cəmiy- 
yətdəki funksiyalarını öyrənir. Daha doğrusu, bu elm sosiologiya və linqvistikanın 
birləşdiyi bilik sahəsi olan ünsiyyət situasiyalarını və kommunikativ aktları sistemli 
şəkildə tədqiq edir. Bundan əlavə, cəmiyyətin sosial quruluşu ilə dilin qarşılıqlı 
münasibəti bu problemin həllinə istiqamətlənir. 

Sosioloji dilçilik dillərin qarşılıqlı təsirinin, inkişafının, fəaliyyətinin ümumi və 
xüsusi sosial şərtləndirilmiş qanunauyğunluqlarını araşdırır. “Dilin sosial şərtlənmiş 
işlənməsinin iki təsvir üsulu göstərilir. Onlardan Birincisi sosiolinqvistika adlanır va 
deskriptiv dilçiliyin modellərini qüvvətləndirə bilən sosial məlumatları əhatə edir, 
onlara daha ümumi səciyyə verir, yəni bu üsul öz əsasında linqvistikdir və dilçiliyin 
öz dairəsini cümlənin hüdudlarından kənara “danışan-dinləyən” interaksiyası 
qrammatikalarına doğru istiqamətlənən genişləndirilməsi ilə əlaqədardır. Bu mənada 
ciddi sosiolinqvistik üsul, ziddiyyətli görünsə də, öz-özünü ləğvetmə deməkdir, belə 
ki, o, bütün dilçilər tərəfindən qəbul edilərsə, onun uğurları mütləq olar. 

İkinci üsul dilin sosiologiyası adlanır və qarşıya geniş, fənlərarası məqsədlər 
qoyur: dil və sosial strukturlarını işarələrin sosial həyat kontekstində necə istifadə 
edilməsini öyrənmək vasitəsilə dilçiliyi sosial elmlərlə birləşdirən müəyyən işarə 
nəzəriyyəsi formasında birləşdirmək” [1, s.31. 

Müasir Azərbaycan dilinin qeyd olunan aspektdə tədqiqi sahəsində az sayda 
tədqiqatlar mövcuddur. Ölkə rəhbərliyinin Azərbaycan dili sahəsində elmi 
əsaslandırılmış dövlət siyasəti həyata keçirməyə başlamasından sonra bu yöndə 
araşdırmalar genişlənməyə başlamışdır. Həmin tədqiqatlarda dil və cəmiyyət, dil və 
dərketmə, dil və nitq arasındakı münasibətlər müəyyən edilir, dil və nitqin funksiya- 
ları fərqləndirilir, onların sosiallığı, cəmiyyətin sosial və ərazi diferensiallaşması ilə 
dilin sosial və ərazi diferensiallaşması arasındakı asılılıq dəqiqləşir. Bundan başqa, 
cəmiyyətin inkişafının dilin səviyyələrinin diferensiallaşmasına təsiri göstərilir, iki- 
dillilik və diqlossiya şəraiti, dil situasiyası tipologiyası, dil siyasəti və dil quruculuğu, 

dilplanlaşdırma və proqnozlaşdırma problemlərinə aydınlıq gətirilir. 

Dilin hansı funksiyaya malik olduğunu sosioloji dilçilik öyrənir. Bu, ən mühüm 
vəzifədir. Faktlar demək olar ki, sosiolinqvistik cəhətdən təhlilə cəlb edilir. 

Müasir Azərbaycan dilinin tədqiqi aspektlərindən birini “nitq davranışı” təşkil 
edir. O, cəmiyyətdə mühüm bir prosesdir. Nitq davranışı əslində ümumi sosial dav- 
ranışın mühüm tərkib hissəsidir. Amerikalı linqvist E.Sepir nitq davranışı haqqında 
ideyalarına onun modelləşdirmə ideyasını da əlavə edir. Bu o deməkdir ki, həmin 
modelləşmədə dil və mədəniyyət izomorfizmi, ən başlıcası isə, xalqın mənəvi 
həyatında dilin rolu, dildə baş verən sosial hadisələr, təsirlər və dəyişmələr öyrənilir. 

Sosioloji dilçilik dilin ərazi, sosial və funksional variantlarını öyrənməklə də 
məşğul olur, onu heterogen sistem kimi araşdırır (dil yekcins deyildir). Sosioloji 
dilçilikdə dilin vahidləri dili üfüqi xətt üzrə hissələrə ayıraraq tədqiq edir, dilin 
səviyyələrinin elementləri arasında ziddiyyət münasibətlərini ortaya çıxararaq 
araşdırır. Sözügedən dilçilik sahəsinə görə dildən istifadə, dilişlətmə (dilin on- 
tologiyası) adlarının dəyişdirilmə üsullarının cəmi kimi götürülür. 

Dil quruculuğu məsələləri də sosioloji dilçiliyə daxil olan mövzulardandır. Əsas 
məsələ o dövrdə yazısız dillər üçün hansı ədəbi dilin seçilməsi, köhnə (əsas) dialektin 
müəyyən edilməsi, hansı tələblərə cavab verməsi, yeni formalaşdırılmış ədəbi dili 
həyatda tətbiq etmək və digər məsələlərin zəruri olması idi. Müəyyən dövrlərdə dil 
quruculuğu sahəsində millətlərarası kommunikasiya vasitəsi kimi rus dili əsas dil 
kimi götürülmüşdür. Amma bununla belə, hər bir xalqın ana dili dövlət statusunda 
rəsmi dil olaraq işlənməli idi. 

Müəyyən dövrlərdə rusiyalı linqvist Y.D.Polivanovun bu yöndə sosiolinqvistik 
tədqiqatları mühüm önəm daşıyırdı. Onun fikrincə, “dilçilik elmi öz araşdırma 
obyektinə uyğunlaşmaq üçün sosioloji elmə çevrilməlidir. Burada dilin dəyişməsinə 
təsir göstərən əcnəbi faktorları, düzgün müəyyənləşdirmək lazım gəlir” [10, s.4-51. 

Linqvist V.A.Avrorin SSRİ dövründəki dillərin sosioloji bölgüsünü apararaq, 
həmin bölgüdə dillərin funksional inkişaf səviyyəsini əsas kimi qəbul edir. Bu 
bölgüdə dillər qədim yazılı, yeni yazılı və yazısız olmaqla 3 qrupa ayrılır [5, s.49-62]. 
Rusiyalı linqvist Y.D.Deşeriyev isə dilləri sosial funksiyaları etibarilə 5 qrupa ayırır: 

1. Millətlərarası ünsiyyət vasitəsi kimi rus dili, 
. Müttəfiq respublikaların milli ədəbi dilləri, 
. Muxtar respublikaların və vilayətlərin ədəbi dilləri, 
. Sosial funksiyaları lokal (məhdud) olan yazılı dillər, 
. Kiçik xalqların yazısı olmayan dilləri. 

Dilçi-alim hələ sovet dönəmində dillərin sosial aspektlərini, yəni inkişaf qanu- 
nauyğunluqlarını aşağıdakı kimi müəyyənləşdirmişdir: 

1) sosial funksiyaları genişlənmiş dillər, 

2) lüğət tərkibi sürətlə inkişaf etmiş ədəbi dillər, 

3) ədəbi dillərdə sosial inkişaf və dəyişmənin sürətinin, intensivliyinin əksi, 

4) dillərarası qarşılıqlı əlaqə və münasibətlərin inkişafı, 

5) dialektlərin qismən unudulmasına səbəb cəmiyyətin sürətli inkişaf amilidir, 

6) millətlərarası kommunikasiya dilinin sosial funksiyaları və onun digər dillərə 
təsiri güclənir, 

7) bilinqvizm-ikidillilik inkişaf edir, 

8) dillərin inkişafına cəmiyyətin şüurlu müdaxiləsinin rolu və əhəmiyyəti artır 
16, s.26-421. 

Sosiolinqvistik aspektlərdən biri “dilin gerçək aləmlə çoxplanlı münasibətləri- 
nin nəzərdən qaçırılmamasıdır”. Çünki dil işarəsi sosial və funksional xarakterə 
malikdir. Bu o deməkdir ki, dil funksionaldır, ələlxüsus da burada dinamik kommu- 
nikativ funksiya üstündür. Nitq fəaliyyətinin daha geniş və başqa aspektlərdə 
öyrənilməsi üçün kommunikasiya yaradan qarşılıqlı münasibətlər (onların sosial, pro- 
fessional, ərazi münasibətləri) ən əsas amil hesab edlir. 

Beləliklə, sosiolinqvistik aspektin ən başlıcası dilə funksional sistem olaraq 
yanaşmasındadır. Bu zaman dil sosial birlik və qruplarla six əlaqədə öyrənilir. 
Öyrənilən problem isə nitq fəaliyyətinə əcnəbi və sosial amillərin təsiridir. 

Ölkəmizdə sosiolinqvistika elmi bir o qədər də inkişaf etməmişdir. Bilmək 
lazımdır ki, ümumiyyətlə, dilçilik, xüsusilə də sosioloji dilçilik “elm xatirinə elm” 
deyildir, bəlkə müxtəlif dil problemlərini həll etmək, yoluna qoymaq üçün böyük 
önəmi olan bir sahədir. 

Sosiolinqvistik aspektlərdən biri də sosial dialektlərin mövcudluğu məsələsidir. 
Tədqiqatlar sübut edir ki, “sosial dialektlərin varlığı son nəticədə cəmiyyətin sinfi 
diferensiasiyasından yaranır, amma həmin sosial diferensiasiyanın konkret formaları 
müəyyən sinif nümayəndələri ilə müstəqim şəkildə bağlı deyildir. Dil hadisəsinin so- 
sial mənşəyi çox mürəkkəb biçimdə onun ictimai funksiyası ilə çulğalaşmış olur. 
Bunu oxşar sosial mühitdə dilin ayrı-ayrı səviyyələri kimi dialektin və yarımdialektin 
olması göstərir” [7, s.32-331. 

Müasir Azərbaycan dili ilə bağlı həll olunacağı gözlənilən sosiolinqvistik 
aspektlər aşağıdakılardır: 

1. Azərbaycan dilinin sosial şərtləndirilməsi problemi. Linqvistikada dilin sosial 

şərtləndirilməsi bir problemdir. Hələ qədim dövrlərdə dilçilər dilin insan cəmiyyəti 
ilə sıx bağlılığından çox bəhs etmişlər. Dilin sosial təbiəti fonundan istifadə edəndə 
ictimai səciyyə kəsb edir. Dil cəmiyyətin həyatında olan dəyişmələri inikas etdirir. 
Bu inikasın xarakteri dilin inkişaf tempindən, sosial təbiətindən asılıdır. “Camiyyat- 
dil” sxemi bu məzmunu əhatə edir. Həmin hipoteza Sepir-Uorfa məxsusdur. Hazırda 
dilin sosial şərtləndirilməsini öyrənmək üçün iki istiqamətə diqqət yetirmək lazımdır: 
1) dilin sosial diferensiasiyası cəmiyyətin sosial təbəqələşməsi ila sıx şəkildə bağlıdır, 
2) sosial şərt dili inkişaf etdirir və funksionallaşdırır. 

2. Azərbaycan dilinin sosial diferensiallaşması. Funksional diferensiallaşma 
cəmiyyətin inkişafı, sosial həyatın yeni dairələrinin meydana gəlməsi ilə müəyyən 
edilir. Bundan savayı, üslubi diferensiallaşma təzahürü də mövcuddur. Hələ Sovet 
dövründə KİV-in fəaliyyəti ilə bağlı, ələlxüsus da, 1960-cı illərdən sonra müasir 
Azərbaycan dilinin ifadə imkanları və struktur sistemində çox mühüm inkişaf və 
irəliləmə xüsusiyyətləri özünü göstərməyə başlamışdır. Medianın dilində xüsusi 
epitetli standartların meydana gəlməsi, həmçinin mürəkkəb cümlələrin eyni struktur 
tiplərinin yaranması məhz müasir dövrün məhsulu kimi dəyərləndirilməlidir. 

Müasir Azərbaycan dilində baş verən sosial dəyişmələrdən biri də fərdi me- 
yillərlə bağlı söz düzəldilməsi və sözlərin dialektlərdən alınaraq işlədilməsindən 
ibarətdir. Qeyd edək ki, dildə bu istiqamətdə sözartımı əməliyyatı aparılması çox za- 
man leksik-semantik normaların pozulmasına gətirib çıxarmışdır. 

3. sosial inkişafın şərtləri və dilin funksionallaşması, 

4. Azərbaycan dilinin sosial təbiəti, 

5. ədəbi dil, 

6. ərazi dialektləri, 

7. loru sözlər, 

8. professional və qrup şəklində olan jargonlar. Gənclərin işlətdiyi farqonlar, 
9. dilin sosial şərtləndirmə prosesi, qarşılıqlı təsirlər, 

10. dil prosesinin sosial konteksti, 

11. ədəbi dil və ərazi dialektləri arasında qarşılıqlı münasibətlər, 

12. dilə sahib olmanın (yiyələnmənin) sosial aspektləri IKpbıcnH JI.II. MockKbBa, 
19891. Beləliklə, dil faktları və strukturu insanların ünsiyyət təcrübəsi ilə funksio- 
nallaşır. Dilin funksional aspekti nitqi (diskursu), insanın nitq əxlaqını kommunikasi- 
ya aktında dil hadisələri ilə reallaşdıraraq funksionallaşır, insanın nitq hərəkəti (dav- 
ranışı) isə kommunikasiya prosesində funksionallasir. Funksional müəyyənləşmə 
funksional şərtləndirmə ilə üzvi şəkildə əlaqədardır. 

Nəticə / Conclusion 


Bəzi təkliflər: Məqalədə qeyd edilən məsələlər yazılacaq və görüləcək işlərdə, 
əsas sosial şərtləndirmə prosesində təsvir olunmalıdır. Sosiolinqvistik nöqteyi- 
nəzərdən Azərbaycan dilinə sahibolma fenomeninə baxılmalıdır. Dil işarələrinin 
strukturu və bir sıra sosial komponentlər təhlil olunmalı və üzə çıxarılmalıdır. Sosial 
kontekstdə müasir Azərbaycan dilinin funksionallaşma qanunauyğunluqları 
müəyyənləşdirilməlidir. Sosial kontekstdə ana dili, ölkədə fəaliyyət göstərən azsaylı 
xalqların dilləri, onların bir-birinə təsir imkanları və əlaqədə olan digər müasir dillər 
müqayisə olunmalı və əsas nəticələr müəyyənləşdirilməlidir. 

Funksional tədqiqatlar geniş kommunikasiya prosesinə əsasən aparılır və dillərin 
funksional araşdırmalarının yeni istiqamətləri meydana çıxır. 

